



Eritrean National Council for Democratic Change  
Europe Zone

**ጽዑቅ ምንቅስቃስ ኣብ ኤውሮጳ ንምክያድ ካልኣይ ሃገራዊ ጉባኤ  
ኤርትራዊ ሃገራዊ ባይቶ ንዲሞክራሲያዊ ለውጢ**

ኤርትራዊ ሃገራዊ ባይቶ ንዲሞክራሲያዊ ለውጢ ኣብ ከተማ ሃዋሳ ብሕዳር 2011 ኣብ ዝተካየደ ቀዳማይ ጉባኤ፣ ብብዙሓት ፖለቲካዊ ሓይልታትን፣ ሲቪክ ማሕበራትን ነጻ ሃገራዊያን ባእታታን፣ ዝቐመጹ ጽላል ኮይኑ፣ ብዙሕ ተሰፋታት ተነቢሩሉ ዝነበረ ፖለቲካዊ ምዕባል ኢዩ ነይሩ። ሃገራዊ ባይቶ ትካላቱ ኣቐሙ ከንቀሳቕስ ድሕሪ ምጽናሕ ኣብ ውሽጢ ኣካላቱ ብዝተፈጥረ ዘይምርድዳኣት ንነዊሕ ጊዜ ኣብ ደውታ ጸኒሑ። ኣብዚ እዋንዚ ካብ ናይ ደውታ ሃዋሁ ወጺኡ፣ ከንቀሳቕስ ጀሚሩ ምህላወ ብምሕባር፣ ካልኣይ ሃገራዊ ጉባኤ ንምክያድ ኣብ ዓቢ ምሽብሻብ ይርከብ። ኣብዚ መዳይዚ፣ ንኣካይዳ ጉባኤ ዝምልከት መምርሒን፣ ናብ ጉባኤ ዝቐርብ ሰነዳትን ኣዳልዩ ናብ ኩለን ዞባታት ብምልኣኽ ዕዉት ካልኣይ ሃገራዊ ጉባኤ ንምክያድ ከነጥፋ መልእኽቲ ኣማካላሊፉ ኣሎ።



ብዚ መሰረት ሃገራዊ ባይቶ ዞባ ኤውሮጳ ካብ ወርሒ መስከረም ጀሚሩ ኣብ ዝተፈላለዩ ሃገራት ኣኼባታት ብምክያድ ሰፊሕ ንጥፊታት ከካይድ ጸኒሑ ኣሎ።

መስርሕ ምድላው 2ይ ጉባኤ ብዞባ ደርጃ እተማእከል ኣካየዲት ሸማግሌ ብምቕም፣ ኩሎም ኣባላት ሃገራዊ ባይቶ ዞባ ኤውሮጳን፣ ኣብ ዝተፈላለዩ ሃገራት ኤውሮጳ ዝርከቡ ህዝባዊ ሸማግሌታት ባይቶን ዝዋሰኡ፣ ንቡር ምንቅስቃስ ሃገራዊ ባይቶ ንክምለስ ዘድሊ ጻዕሪ ይካየድ ምህላወ ንኹሉ ኤርትራዊ ደላይ ፍትሒ ከነበር ደስ ይበለና። ኩነታት ሃገራዊ ባይቶ ንኣያሎ ዓመታት ኣብ ደውታ ብምጽንሕ ነቲ ሰራታት ዳግም ንምብርባር ዝጠልቦ ጊዜ ሓጺር፣ ዘድሊ ዓቕሚ ቀሊል ከምዘይኮነ ብምግምጋም፣ ኩሎም ኣካላት ሃገራዊ ባይቶ ዝተጻጸጹ ጻዕሪ ከካይዱ ተበሪሶም ኣለው።



ኣባላት ሃገራዊ ባይቶ ኣብ ኤውሮጳ ናይ ሰራሕ ምቕሊት ብምክያድ፣ ኣብ ዝተፈላለዩ ሃገራትን ከተማታትን ወሪዶም ምስቲ ኣብ ደውታ ኣትዩ ዝጸንሐ ኣካላት ሃገራዊ ባይቶ ንምርድዳእ መደባት ሰሪዖም፣ ኣብ ሸወደን፣ ኣብ ለንደን፣ ኣብ ፍርንክፊርትን ኣብ ሮተርዳምን፣ ምስ ኣባላት ውድባት ሃገራዊ ባይቶን ካልኣት ኣባላትን ኣኼባታት ብምክያድ፣ ኩነታት ጨፍፍር ሃገራዊ ባይቶን ዝጸንሐ ደረጃን ከትግምግም ከኢላ።

ተወጢኑ ዘሎ መደባት፣ ኣብ ዝተፈላለዩ ዘይተበጽሐ ሃገራትን ከተማታትን ከቕጽል ምዃኑ ተፈሊጡ። ኩነታት ሃገርን ህዝብናን ብርቱዕ ስከፍታ ኣብ ዝፈጥርን ንልኡላውነትን ህላውነትን ኤርትራ ዝፈታተንን ህምት ኣብ ዘለወሉ እዋን፣ ኩሉ ኤርትራዊ፣ ዓቕምታቱ ብሓባር ኪቃልሶ ዘኽእል ባይታ ክፍጠር ናይ ኩልና ጻዕሪ ዝሓትት ምዃኑ ተገንዚብና ተባታፍነትና ከነዕቢ ንጽውዕ።

ሓድነት ህዝብናን ልኡላውነት ሃገርና ንዘልኣለም ከቢሩ ይንበር !!

ኤርትራዊ ሃገራዊ ባይቶ ንዲሞክራሲያዊ ለውጢ  
ክፍለ ዜና ምምሕዳር ዞባ ኤውሮጳ  
28/11/2018